



Advance Social Science Archives Journal

Available Online: <https://assajournal.com>

Vol.3 No.1, January-March, 2025. Page No.259-272

Print ISSN: [30062497](https://doi.org/10.3062497) Online ISSN: [3006-2500](https://doi.org/10.3006-2500)

Platform & Workflow by: [Open Journal Systems](https://openjournal.org)



ALTERNATIVE FORMS OF PUNISHMENT INSTEAD OF FINANCIAL PENALTIES IN THE REAL ESTATE BUSINESS

پراپرٹی کے کاروبار میں مالی جرمانے کے بجائے سزائی دیگر متبادل صورتیں

Muhammad Ihtesham

M. Phil scholar, Department of Islamic Studies Kohat University of Science and Technology Kohat

Email: mihtesham509@gmail.com

Dr Farhadullah*

Assistant Professor, Department of Islamic Studies Kohat University of Science and Technology Kohat

Correspondence author Email: dr.farhadullah@kust.edu.pk

ABSTRACT

The real estate business is a pivotal sector in economic development but often faces challenges due to unethical practices, regulatory violations, and breaches of contract. Financial penalties are the most common form of punishment for such infractions; however, they may not always deter repeat offenses or ensure justice. This paper explores alternative forms of punishment that can be implemented to promote accountability and compliance in the real estate industry. Alternatives such as community service, mandatory training programs, license suspension, public disclosure of violations, and performance bonds are examined for their potential to reform behavior and enhance industry standards. These measures focus on rehabilitative and preventive approaches rather than merely punitive ones. By analyzing case studies and regulatory frameworks from different jurisdictions, the paper highlights how these alternatives can effectively address misconduct while fostering a culture of responsibility among real estate professionals. Implementing diverse punitive mechanisms can also mitigate financial stress on smaller players in the industry and encourage a fairer competitive environment. The study concludes that a holistic approach to punishment, incorporating financial and non-financial measures, can significantly improve ethical practices and regulatory compliance in the real estate business.

Keywords: Real estate regulation, Alternative punishment, Ethical practices, Compliance measures, Industry accountability

تعارف:

پراپرٹی کے کاروبار میں مالی جرمانہ عائد کرنا شرعی نقطہ نظر سے ایک حساس مسئلہ ہے، کیونکہ اسلامی تعلیمات کسی بھی قسم کے سود یا غیر منصفانہ مالی بوجھ کو سختی سے منع کرتی ہیں۔ شریعت کا بنیادی اصول انصاف، دیانت اور دونوں فریقین کے حقوق کا تحفظ ہے، اس لیے مالی جرمانے جیسی پابندیاں ان اصولوں کے منافی ہو سکتی ہیں۔ اسلام کاروباری معاہدوں میں شفافیت، افہام و تفہیم، اور معاملات کے

حل کے لیے باہمی رضامندی کو ترجیح دیتا ہے، تاکہ کوئی بھی فریق نقصان یا ظلم کا شکار نہ ہو۔ ایسے معاملات میں مالی جرمانہ عائد کرنا نہ صرف شریعت کے خلاف ہو سکتا ہے بلکہ یہ تنازعات کو بڑھانے اور کاروباری تعلقات کو خراب کرنے کا سبب بھی بن سکتا ہے۔ لہذا یہ ضروری ہے کہ کاروبار میں ایسے اصول و ضوابط اپنائے جائیں جو اسلامی احکامات کے مطابق ہوں اور انصاف و اعتماد کو یقینی بنائیں۔ کاروبار میں مالی جرمانے کے بجائے متبادل سزا کی زیادہ سے زیادہ صورتیں درج ذیل ہیں، جو اسلامی اصولوں کے مطابق بھی ہیں اور عملی طور پر قابل عمل بھی ہیں۔

1. مدت میں توسیع (Grace Period)

مدت میں توسیع (Grace Period) کا مطلب ہے کہ معاہدے کی طے شدہ مدت ختم ہونے کے باوجود فریق کو اپنی ذمہ داری پوری کرنے کے لیے اضافی وقت دیا جائے، تاکہ اس پر جرمانہ یا سختی عائد کیے بغیر مسئلہ حل ہو سکے۔ یہ توسیع ایک خاص مدت کے لیے دی جاتی ہے، جس کے دوران فریق اپنی مقررہ ذمہ داری، جیسے ادائیگی، کاروبار کی حوالگی، یا دیگر معاہداتی شرائط کو پورا کر سکے۔ اس کے فوائد:

1. انصاف اور نرمی کا پہلو: فریق کو مزید وقت دینے سے شریعت کے اصولوں پر عمل ہوتا ہے، جو نرمی، رعایت اور انصاف کو ترجیح دیتے ہیں۔

2. تنازعات سے بچاؤ: مدت میں توسیع کرنے سے دونوں فریقین کے درمیان تنازعات پیدا ہونے کے امکانات کم ہو جاتے ہیں، کیونکہ یہ ایک منصفانہ اور دوستانہ حل فراہم کرتا ہے۔

3. کاروباری تعلقات کا تحفظ: جرمانہ یا سختی سے روکنا مستقبل میں فریقین کے درمیان اچھے کاروباری تعلقات قائم رکھنے میں مددگار ثابت ہوتا ہے۔

مثال: اگر ایک خریدار مقررہ وقت پر کاروبار کی ادائیگی نہ کر سکے تو بیچنے والا خریدار کو مزید 15 دن یا ایک مہینہ کا اضافی وقت دے سکتا ہے تاکہ وہ اپنی مالی ذمہ داری کو پورا کر سکے۔ اس دوران، بیچنے والے کو چاہیے کہ وہ کسی قسم کا اضافی چارج یا جرمانہ عائد نہ کرے، بلکہ نرمی اور افہام و تفہیم کے ساتھ معاملے کو حل کرے۔

مدت میں توسیع شریعت کے اس اصول سے مطابقت رکھتی ہے جو قرض یا معاہداتی معاملات میں نرمی، رعایت اور مشکل میں مبتلا فرد کی مدد کرنے کی ترغیب دیتا ہے۔ قرآن مجید میں فرمایا گیا ہے: **وَإِنْ كَانَ دُونُ عَشْرٍ فَنِعْمَ إِلَىٰ مَيْسَرَةٍ ۗ**¹
 "اور اگر قرض دار تنگ دست ہو تو اسے آسانی (کے وقت) تک مہلت دی جائے۔"

اسی طرح مدت میں توسیع یا وقت میں نرمی کے حوالے سے رسول اللہ ﷺ کی کئی احادیث موجود ہیں جو رحم، آسانی، اور وسعت کو ظاہر کرتی ہیں۔ چنانچہ ایک موقع پر آپ ﷺ نے ارشاد فرمایا۔ عن جابر بن عبد اللہ رضی اللہ عنہما، ان رسول اللہ صلی اللہ علیہ وسلم، قال: "رحم اللہ رجلا سمحا، إذا باع، وإذا اشتري، وإذا اقتضى"²
 ترجمہ: رسول اللہ صلی اللہ علیہ وسلم نے فرمایا اللہ تعالیٰ ایسے شخص پر رحم کرے جو بیچتے وقت اور خریدتے وقت اور تقاضا کرتے وقت فیاض اور نرمی سے کام لیتا ہے۔

یہ طریقہ کاروبار میں اسلامی اصولوں کے نفاذ اور فریقین کے درمیان انصاف کے قیام کو یقینی بناتا ہے۔

2. خیرات یا صدقہ (Charitable Contribution)

خیرات یا صدقہ (Charitable Contribution) ایک ایسا متبادل طریقہ ہے جس کے ذریعے معاہدے کی خلاف ورزی کرنے والے فریق کو مالی جرمانے کی بجائے نیک اور تعمیری عمل کا پابند کیا جاتا ہے۔ اس میں خلاف ورزی کرنے والے کو کہا جاتا ہے کہ وہ اپنی غلطی کی تلافی کے لیے کسی فلاحی کام میں حصہ لے یا کسی مستحق ادارے یا افراد کی مدد کرے۔ یہ طریقہ نہ صرف شریعت کے اصولوں سے ہم آہنگ ہے بلکہ معاشرے میں مثبت اثرات بھی پیدا کرتا ہے۔ دلچسپ بات یہ ہے کہ یہ طریقہ کار بینکاری کے نظام میں بھی استعمال کیا جا رہا ہے، جہاں اسلامی بینک اپنے صارفین کو معاہدے کی خلاف ورزی یا تاخیر کے نتیجے میں مالی جرمانے کی بجائے صدقہ دینے کا پابند کرتے ہیں۔

پراپرٹی کے کاروبار میں مالی جرمانے کے بجائے خیرات یا صدقہ کو اپنانا دراصل منت (نذر) کی ایک صورت ہے، اور یہ اسلامی تعلیمات کے مطابق ایک نیک عمل ہو سکتا ہے۔ منت یا نذر کا مطلب یہ ہے کہ انسان اپنے اوپر اللہ کے لیے کسی نیک عمل کو لازم کر لے۔ معاملے کی ابتدا میں خریدار کو اس بات کا پابند بنایا جاتا ہے کہ وہ اپنے اوپر یہ شرط لازم کرے کہ اگر مقررہ وقت پر ادائیگی نہ کی گئی تو وہ ایک مخصوص رقم صدقہ یا خیراتی فنڈ میں جمع کرائے گا۔ یہ شرط، دراصل، مالی جرمانے کی جگہ خیرات اور صدقہ کے ذریعے ایک نیک عمل کی ترغیب ہے، جو شریعت کی روح کے زیادہ قریب ہے۔

خلاف ورزی کی صورت میں خیرات یا صدقہ ایک ایسی شکل میں دیا جاتا ہے جس سے معاہدے کی خلاف ورزی کا اثر کم کیا جاسکے اور اس کے نتیجے میں دوسروں کو فائدہ پہنچے۔ اس کا مقصد یہ ہوتا ہے کہ معاہدے کی خلاف ورزی کے بدلے میں مالی فائدہ کسی فریق کو نہیں، بلکہ مستحق افراد یا اداروں کو پہنچے، اور معاہدے کی خلاف ورزی کرنے والے کو ایک نیک عمل کے ذریعے اپنی کوتاہی کا ازالہ کرنے کا موقع ملے۔

یہ طریقہ اسلامی تعلیمات سے مطابقت رکھتا ہے۔ چنانچہ قرآن کریم اور احادیث مبارکہ میں نذر کو پورا کرنے کی ترغیب دی گئی ہے۔ حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا:

"مَنْ نَذَرَ أَنْ يَفْعَلَ شَيْئًا فَلْيُؤْفِهِ"³

ترجمہ: "جو شخص کسی چیز کی نذر کرے، اسے پورا کرنا چاہیے۔"

یہ عمل معاہدے کے فریقین کو معاشرتی فلاح و بہبود میں کردار ادا کرنے کا موقع فراہم کرتا ہے، اور ساتھ ہی معاہدے کی خلاف ورزی کی صورت میں کسی قسم کے مالی استحصال سے بھی بچاتا ہے۔

خیرات یا صدقہ ایک مثبت اور قابل قبول متبادل ہے جو معاہدے کی خلاف ورزی کی صورت میں مالی جرمانے کی جگہ لے سکتا ہے، اور یہ نہ صرف اسلامی اصولوں کے مطابق ہے بلکہ معاشرتی فلاح و بہبود کو بھی فروغ دیتا ہے۔ بینکاری کے نظام میں اس کا استعمال اس بات کی علامت ہے کہ اسلامی تعلیمات کو عملی میدان میں نافذ کرنے کے لیے یہ ایک مؤثر طریقہ ہے۔

3: معاہدے کی منسوخی (فسخ عقد):

معاہدے کی منسوخی (فسخ عقد) کا مطلب یہ ہے کہ اگر کوئی فریق معاہدے کی شرائط پوری کرنے میں ناکام ہو جائے یا معاہدے کی خلاف ورزی کرے، تو دوسرے فریق کو حق حاصل ہے کہ وہ معاہدے کو ختم کر دے۔ یہ اصول عدل و انصاف کے مطابق ہے اور شریعت میں جائز ہے، بشرطیکہ یہ معاہدے کی شرائط کے مطابق ہو۔ چنانچہ مجلہ الاحکام میں ہے۔

إذ تبايعا على أن يؤدى المشتري الثمن فى وقت كذا وإن لم يؤدده فلا بيع بينهما صح البيع وهذا يقال له خيار
النقد⁴

ترجمہ: اگر دو شخص اس شرط پر خرید و فروخت کریں کہ خریدار مقررہ وقت تک قیمت ادا کرے گا، اور اگر وہ قیمت ادا نہ کرے تو معاملہ فسخ ہو جائے گا، تو یہ بیع درست ہے، اور اسے 'خيار نقد' کہا جاتا ہے۔"
فسخ عقد کی شرائط:

1. معاہدے میں واضح طور پر شرائط درج ہوں۔
 2. معاہدے کی خلاف ورزی بڑی نوعیت کی ہو (جیسے وقت پر ادا ہوگی نہ کرنا، پراپرٹی کا منتقل نہ ہونا)۔
 3. معاہدے کی خلاف ورزی کے نتیجے میں دوسرے فریق کو حقیقی نقصان ہو رہا ہو۔
- مثالیں:

1. پراپرٹی کی خرید و فروخت میں فسخ عقد:
ایک خریدار نے بیچنے والے کے ساتھ پراپرٹی خریدنے کا معاہدہ کیا اور بیعانہ ادا کر دیا۔
معاہدے میں طے ہوا تھا کہ بیچنے والا پراپرٹی 3 ماہ کے اندر خریدار کے نام منتقل کرے گا۔
اگر بیچنے والا مقررہ وقت پر پراپرٹی منتقل کرنے میں ناکام ہو جاتا ہے اور خریدار کو طویل انتظار یا نقصان کا سامنا ہوتا ہے، تو خریدار کو حق ہے کہ معاہدہ منسوخ کر دے اور اپنی رقم واپس طلب کرے۔

2. وقت پر ادا ہوگی نہ کرنا:
ایک فروخت کنندہ نے خریدار کے ساتھ معاہدہ کیا کہ پراپرٹی کی قیمت دو اقساط میں ادا کی جائے گی، اور آخری قسط 6 ماہ کے اندر دی جائے گی۔

اگر خریدار مقررہ وقت پر دوسری قسط ادا کرنے میں ناکام ہو جائے، تو بیچنے والا معاہدہ منسوخ کر کے پراپرٹی دوبارہ فروخت کر سکتا ہے۔

3. تعمیراتی معاہدہ:
ایک شخص نے ایک تعمیراتی کمپنی کے ساتھ معاہدہ کیا کہ کمپنی 12 ماہ میں اس کے لیے ایک مکان بنائے گی۔
معاہدے کے مطابق، مالک نے تعمیراتی کمپنی کو ایڈوانس رقم دی۔
اگر کمپنی مقررہ وقت میں کام مکمل کرنے میں ناکام رہتی ہے اور مزید وقت مانگتی ہے، تو مالک کو حق حاصل ہے کہ معاہدہ منسوخ کرے اور دی گئی رقم واپس لے۔

4. کرایہ داری معاہدہ:
کرایہ دار اور مالک مکان کے درمیان ایک معاہدہ ہوا کہ کرایہ دار ہر مہینے کرایہ وقت پر ادا کرے گا۔
اگر کرایہ دار کئی مہینوں تک کرایہ ادا نہ کرے اور مالک مکان کو نقصان ہو رہا ہو، تو مالک مکان معاہدہ منسوخ کر سکتا ہے اور کرایہ دار کو مکان خالی کرنے کا نوٹس دے سکتا ہے۔

5. زمین کی فروخت میں:
ایک زمیندار نے خریدار کے ساتھ معاہدہ کیا کہ وہ زمین کی پیمائش کے بعد اسے فروخت کرے گا۔

معاهدے کے مطابق، زمین 500 گز ہونی چاہیے تھی، لیکن پیمائش کے بعد پتہ چلا کہ زمین صرف 400 گز ہے۔
 خریدار کو حق حاصل ہے کہ وہ معاہدہ منسوخ کر دے کیونکہ شرائط پوری نہیں ہوئیں۔
 فسخ عقد کے اسلامی اصول:

1. عدل و انصاف: کسی بھی فریق کے ساتھ زیادتی نہ ہو۔
 2. رضامندی: فسخ عقد کے فیصلے میں دونوں فریقین کی رضامندی اور شریعت کے اصولوں کا لحاظ رکھا جائے۔
 3. ضرر کا ازالہ: معاہدے کی خلاف ورزی کے نتیجے میں اگر کسی کو نقصان ہو، تو اس کا ازالہ کیا جائے۔
 4. واضح شرائط: معاہدے میں فسخ عقد کے حقوق اور شرائط پہلے سے واضح درج ہوں۔
- فسخ عقد ایک ایسا طریقہ ہے جو انصاف اور شریعت کے اصولوں کے مطابق فریقین کو تحفظ فراہم کرتا ہے۔ یہ طریقہ اس وقت استعمال کیا جاتا ہے جب معاہدے کی خلاف ورزی ہو اور کسی ایک فریق کو نقصان کا سامنا ہو۔ یہ پراپرٹی کے کاروبار میں ایک اہم اصول ہے جو اعتماد اور شفافیت کو فروغ دیتا ہے۔

4: "گارنٹی دینے کی شرط" (Security Bond):

"گارنٹی دینے کی شرط" (Security Bond) ایک ایسا معاہدہ ہے جس میں فریقین میں سے ایک فریق اپنی ذمہ داری پوری کرنے کی ضمانت کے طور پر اپنی کوئی جائیداد یا اثاثہ گروی رکھنے پر رضامند ہوتا ہے۔ یہ شرط عام طور پر اس وقت رکھی جاتی ہے جب دوسرے فریق کو یہ اندیشہ ہو کہ معاہدے کی خلاف ورزی یا عدم تکمیل ہو سکتی ہے۔ گارنٹی کے طور پر گروی رکھا گیا اثاثہ یا جائیداد اس وقت تک محفوظ رہتی ہے جب تک معاہدے کی شرائط مکمل نہ ہو جائیں۔ چنانچہ علامہ شامی فرماتے ہیں۔

«الرهن هو حبس شيء مالي يمتحن بممكن استيفائه منه كالدائن»⁵

ترجمہ: رہن ایک مالی چیز کو کسی حق کے بدلے روکنے کو کہتے ہیں، تاکہ وہ حق اس چیز سے وصول کیا جاسکے، جیسے قرض۔
 مثالیں:

1. کرائے کے معاہدے میں گارنٹی: اگر ایک مالک مکان کسی کرائے دار کے ساتھ معاہدہ کرتا ہے تو مالک مکان اس بات کی ضمانت چاہ سکتا ہے کہ کرایہ دار کرائے کی ادائیگی وقت پر کرے گا اور جائیداد کو نقصان نہیں پہنچائے گا۔ گارنٹی کے طور پر، کرائے دار مالک مکان کے پاس کچھ رقم یا جائیداد گروی رکھ سکتا ہے۔ اگر کرائے دار معاہدے کی خلاف ورزی کرے (مثلاً کرایہ ادا نہ کرے یا جائیداد کو نقصان پہنچائے)، تو مالک مکان یہ گروی رقم یا اثاثہ استعمال کر سکتا ہے۔
2. کاروباری معاہدے میں گارنٹی:

ایک سپلائر کسی خریدار کو سامان فراہم کرتا ہے اور معاہدے میں یہ طے کیا جاتا ہے کہ خریدار مقررہ وقت پر ادائیگی کرے گا۔ سپلائر گارنٹی کے طور پر خریدار سے جائیداد یا کوئی اور مالی اثاثہ گروی رکھنے کا مطالبہ کر سکتا ہے۔ اگر خریدار ادائیگی میں ناکام رہے، تو سپلائر یہ اثاثہ بیچ کر اپنا نقصان پورا کر سکتا ہے۔

3. قرض کے معاہدے میں گارنٹی:

بینک کسی شخص کو قرض دیتے وقت اس بات کی ضمانت چاہتا ہے کہ قرض لینے والا مقررہ وقت پر قرض واپس کرے گا۔

بینک گارنٹی کے طور پر قرض لینے والے سے کوئی جائیداد (جیسے گھر، زمین، گاڑی) گروی رکھنے کو کہہ سکتا ہے۔ اگر قرض کی ادائیگی نہ ہو، تو بینک اس جائیداد کو اپنے قرض کی واپسی کے لیے ضبط کر سکتا ہے۔

5: اخلاقی دباؤ یا نصیحت (Moral Pressure):

اخلاقی دباؤ یا نصیحت (Moral Pressure) ایک نرم اور حکمت پر مبنی طریقہ ہے جس کے ذریعے کسی شخص کو اس کے غلط رویے کی اصلاح کی ترغیب دی جاتی ہے، تاکہ وہ آئندہ معاہدے کی خلاف ورزی یا ناپسندیدہ عمل سے باز رہے۔ اس میں زبردستی یا سزا دینے کی بجائے، شرعی، اخلاقی اور جذباتی ترغیب و نصیحت کے ذریعے کسی شخص کے دل اور دماغ پر اثر ڈالنے کی کوشش کی جاتی ہے۔

اسلامی تعلیمات میں اخلاقی نصیحت اور نرم رویہ کو بہت اہمیت دی گئی ہے۔ مالی جرمانے کے بجائے غلطیوں پر نرمی اور نصیحت کے ذریعے اصلاح کا عمل زیادہ دیر پا اور موثر ہے۔ یہ طریقہ انسانی دل پر اثر انداز ہوتا ہے اور معاشرے میں مثبت تبدیلی لانے میں مددگار ثابت ہوتا ہے۔ قرآن مجید میں نصیحت کے موضوع پر بہت سی آیات موجود ہیں، جن میں انسانی تربیت اور اصلاح کی رہنمائی کی گئی ہے۔ چنانچہ اللہ تعالیٰ کا ارشاد ہے۔

وَاللّٰہِ تَخَافُوْنَ زُشُوْرَہُمْ فَعِظُوْہُمْ ۖ

ترجمہ: اور جن عورتوں کی نافرمانی کا تمہیں اندیشہ ہو تو انہیں سبھاؤ۔

اسی طرح احادیث مبارکہ میں بھی حضور نبی اکرم ﷺ نے مختلف مواقع پر تعزیر کے بجائے نصیحت اور نرمی سے اصلاح کا طریقہ اختیار فرمایا۔ چنانچہ ایک بدو نے مسجد میں پیشاب کر دیا تو صحابہ کرام نے اسے روکنے کی کوشش کی۔ نبی اکرم ﷺ نے فرمایا:

"اسے مت روکو، بلکہ بعد میں اسے نرمی سے سبھاؤ۔" 7

پھر آپ ﷺ نے اس شخص کو نرمی سے سبھایا کہ یہ اللہ کا گھر ہے اور اس میں صفائی کا خیال رکھنا چاہیے۔

مثالیں:

1. علماء کے ذریعے نصیحت:

اگر کسی شخص نے قرض واپس کرنے میں کوتاہی کی ہے اور قانونی یا مالی دباؤ ڈالنے کی بجائے، کسی معزز عالم دین سے درخواست کی جاتی ہے کہ وہ اسے سبھائیں۔

عالم دین اس شخص کو قرآن و حدیث کی روشنی میں امانت داری اور وعدہ پورا کرنے کی اہمیت بتاتے ہیں اور یاد دلاتے ہیں کہ قیامت کے دن وعدہ خلافی کا حساب ہو گا۔

2. خاندان کے معززین کا کردار:

ایک شخص نے زمین کی خرید و فروخت کا معاہدہ کیا لیکن معاہدے کی خلاف ورزی کرتے ہوئے زمین کسی اور کو فروخت کر دی۔ اس معاملے میں قانونی کارروائی کرنے کے بجائے، فریقین خاندان کے معزز افراد کو بیچ میں لاتے ہیں۔

معززین اس شخص کو یاد دلاتے ہیں کہ وعدہ خلافی اخلاقی اور شرعی لحاظ سے درست نہیں اور اسے اپنے عمل پر غور کرنا چاہیے۔

3. معاشرتی دباؤ:

اگر کوئی تاجر خریداروں کے ساتھ دھوکہ دہی کر رہا ہو تو اس کی شکایت مقامی کمیونٹی کے علماء یا انجمنوں تک پہنچائی جاتی ہے۔

کمیونٹی کے معزز افراد اس تاجر کو سبھاتے ہیں کہ امانت داری تجارت کا حصہ ہے اور دھوکہ دینا اسلامی تعلیمات کے خلاف ہے۔

معاشرتی دباؤ کی وجہ سے تاجر اپنے رویے میں تبدیلی لے آتا ہے۔

4. ذاتی ملاقات یا نصیحت:

ایک کمپنی اپنے ملازمین سے معاہدہ کرتی ہے کہ وہ رازدارانہ معلومات باہر ظاہر نہیں کریں گے، لیکن ایک ملازم نے اس کی خلاف ورزی کی۔

کمپنی کا سربراہ یا سینئر افسر اس ملازم سے ذاتی ملاقات کرتا ہے اور اسے نصیحت کرتا ہے کہ وہ اپنے کردار اور دیانت داری کو بہتر بنائے، کیونکہ اس کی حرکت سے نہ صرف کمپنی بلکہ اس کی ذاتی ساکھ بھی متاثر ہو سکتی ہے۔

6: ساکھ کی خرابی (Reputation Damage)

ساکھ کی خرابی (Reputation Damage) ایک ایسا دباؤ ہے جو کسی فریق کی معاہدے کی خلاف ورزی یا غیر ذمہ دارانہ رویے کی وجہ سے اس کے سماجی یا کاروباری مقام پر اثر انداز ہوتا ہے۔ اس طریقے کا مقصد یہ ہوتا ہے کہ خلاف ورزی کرنے والا اپنی ساکھ متاثر ہونے کے خوف سے آئندہ محتاط رویہ اختیار کرے اور اپنی غلطیوں کی اصلاح کرے۔ یہ دراصل بانکٹ ہی ایک صورت ہے۔ قرآن کریم میں اس کی مثالیں موجود ہیں۔ سورۃ التوبہ میں غزوہ تبوک سے پیچھے رہ جانے والے تین صحابہ (حضرت کعب بن مالکؓ، حضرت ہلال بن امیہؓ، اور حضرت مرارہ بن ربیعؓ) کا ذکر ہے۔ کہ انہوں نے غزوہ تبوک میں بلا کسی شرعی عذر کے شرکت نہ کی۔ جس پر نبی اکرم ﷺ نے ان صحابہ کا سماجی بانکٹ کیا۔ چنانچہ اللہ تعالیٰ کا ارشاد ہے۔ وَعَلَى الثَّلَاثَةِ الَّذِينَ خَلَفُوا⁸۔۔۔

ترجمہ: اور ان تینوں پر بھی جن کا معاملہ ملتوی کیا گیا۔۔۔

ان کا بانکٹ اصلاحی نوعیت کا تھا اور ان کی سچی توبہ کے نتیجے میں اللہ تعالیٰ نے ان کو معاف فرمادیا۔ اسی طرح نافرمان بیوی کے لیے علیحدگی کا حکم بھی بانکٹ ہی کی ایک صورت ہے۔ چنانچہ قرآن کریم میں سورۃ النساء میں نافرمان بیوی کی اصلاح کے لیے شوہر کو ہدایت دی گئی ہے۔ وَأَهْجُرُوهُنَّ فِي الْمَضَاجِعِ⁹۔

ترجمہ: اور انہیں بستروں میں چھوڑ دو (علیحدہ کر دو)۔

کہ اگر نصیحت کے باوجود بیوی اصلاح نہ کرے، تو اس کے ساتھ بستروں میں علیحدگی اختیار کی جائے۔ اس کا مطلب ہے کہ شوہر بیوی کے ساتھ ایک بستر میں نہ سوئے یا اس سے جسمانی تعلق منقطع کر دے۔ یہ عمل اصلاح کی ایک تدبیر ہے، جس کا مقصد بیوی کو اس کے رویے کا احساس دلانا ہے۔

مثالیں:

1. کاروباری دنیا میں وارننگ دینا:

اگر کوئی سپلائر بار بار مال کی فراہمی میں ناکام ہو رہا ہے، تو خریدار دوسرے کاروباری افراد کو اس سپلائر کے ناقابل بھروسہ ہونے سے آگاہ کر سکتا ہے۔

مثال کے طور پر، کسی تجارتی ایسوسی ایشن کے اجلاس میں یا کاروباری گروپس میں شکایت درج کروائی جاسکتی ہے تاکہ دوسروں کو نقصان سے بچایا جاسکے۔

2. آن لائن پلیٹ فارمز پر شکایت:

اگر ایک کمپنی یا فری لانسرنے معاہدے کے مطابق خدمات فراہم نہیں کیں، تو صارف جائزہ (reviews) یا شکایتی فورمز جیسے ویب سائٹس (مثلاً Google Reviews یا Trustpilot) پر منفی رائے درج کر سکتا ہے۔

یہ دوسروں کو خبردار کرنے کا ایک موثر طریقہ ہے اور متعلقہ فریق کو اپنے عمل پر غور کرنے پر مجبور کرتا ہے۔
3. معاشرتی حلقوں میں آگاہی:

اگر کوئی شخص قرض لے کر واپس نہ کرے یا وعدہ خلافی کرے، تو متعلقہ کمیونٹی کے معزز افراد کو اس کی اطلاع دی جاسکتی ہے۔
مثال کے طور پر، کسی مسجد کی کمیٹی یا سماجی تنظیم میں اس بات کا ذکر کیا جاسکتا ہے تاکہ آئندہ وہ شخص معاملات میں ذمہ داری کا مظاہرہ کرے۔

4. قانونی یا پیشہ ورانہ فورمز پر شکایت:

اگر ایک کنٹریکٹ نے تعمیراتی معاہدہ توڑ دیا یا غیر معیاری کام کیا، تو شکایت پیشہ ورانہ اداروں (مثلاً بلڈرز ایسوسی ایشنز) میں درج کروائی جاسکتی ہے۔

اس سے معاہدہ توڑنے والے کو احساس ہوتا ہے کہ ان کی ساکھ داؤ پر ہے، اور وہ آئندہ محتاط رہتا ہے۔
اسلام میں کسی کی ساکھ کو بلاوجہ نقصان پہنچانے کی ممانعت ہے، کیونکہ یہ غیبت یا بدگمانی کے زمرے میں آسکتا ہے۔ البتہ، اگر کسی کی خلاف ورزی دوسروں کو نقصان پہنچا سکتی ہو، تو دوسروں کو آگاہ کرنا ضروری ہو سکتا ہے، بشرطیکہ یہ نیک نیتی اور انصاف کے ساتھ ہو۔
نبی کریم ﷺ نے فرمایا:

"دھوکہ دینے والا ہم میں سے نہیں۔" (مسلم)

شکایت کرتے وقت حقیقت پر مبنی بات کی جائے اور مبالغہ یا جھوٹ سے گریز کیا جائے۔
صرف ان لوگوں کو آگاہ کیا جائے جو متعلقہ ہوں اور جنہیں یہ معلومات جاننا ضروری ہو۔

7: سماجی ذمہ داری یا خدمت (Community Service):

سماجی ذمہ داری یا خدمت (Community Service) ایک ایسا متبادل طریقہ ہے جس کے ذریعے کسی معاہدے کی خلاف ورزی کرنے والے فریق پر قانونی یا مالی سزا عائد کرنے کے بجائے اسے سماجی بھلائی کے کاموں میں حصہ لینے پر آمادہ کیا جاتا ہے۔ اس طریقہ کار کا مقصد یہ ہوتا ہے کہ وہ اپنی غلطی کا ازالہ کرے اور کمیونٹی کو فائدہ پہنچائے، جبکہ آئندہ محتاط رویہ اپنانے کی تربیت بھی حاصل کرے۔

اس کی بہترین مثال قرآن کریم کی سورت الانبیاء میں حضرت سلیمان علیہ الصلوٰۃ والسلام کا وہ فیصلہ ہے جو انہوں نے کسان اور چرواہے کے درمیان کیا۔ چنانچہ قرآن کریم میں اللہ تعالیٰ فرماتے ہیں۔ فَفَقَّهَمْنَهَا سَلِّمِينَ¹⁰

ترجمہ: اور ہم نے اسے (یہ فیصلہ) سلیمان کو سمجھا دیا۔

حضرت سلیمان علیہ السلام کا کسان اور چرواہے کے درمیان فیصلہ اس بات کا مظہر ہے کہ مالی جرمانے کے بجائے سماجی ذمہ داری اور خدمت کے ذریعے بھی مسائل کا حل نکالا جاسکتا ہے۔ آپ نے اس تنازعے میں مالی معاوضے کے بجائے دونوں فریقین کو ایک دوسرے کی مدد کرنے کا حکم دیا، جس سے نہ صرف انصاف کا قیام ہوا بلکہ اس میں خدمتِ خلق اور تعاون کا عنصر بھی شامل ہوا۔
حضرت سلیمان علیہ السلام نے فیصلہ کیا کہ چرواہا کسان کے باغ کی دیکھ بھال کرے گا تاکہ کسان کو ہونے والے نقصان کا ازالہ ہو سکے، اور اس دوران کسان کو اپنے نقصان کا معاوضہ بھی ملے گا۔ اس فیصلے نے یہ ثابت کیا کہ جب فرد یا گروہ کسی نقصان کا شکار ہوتا ہے، تو مالی جرمانے کی بجائے ذمہ داریوں اور خدمت کا تبادلہ کرنا زیادہ مناسب اور موثر ہو سکتا ہے، جس سے دونوں فریقین کو فائدہ پہنچتا ہے اور

معاشرتی ہم آہنگی کو فروغ ملتا ہے۔ اس طرح حضرت سلیمان علیہ السلام نے نہ صرف انصاف قائم کیا بلکہ سماجی تعاون اور خدمت کی اہمیت کو بھی اجاگر کیا۔

وضاحت اور مثالیں:

1. مالی امداد کی ذمہ داری:

اگر کسی شخص نے معاہدے کی خلاف ورزی کی ہو، تو اسے پابند کیا جاسکتا ہے کہ وہ کسی مسجد، مدرسے، یتیم خانے، یا فلاحی تنظیم کو مالی امداد فراہم کرے۔

مثال: ایک تاجر نے وعدے کے مطابق سامان فراہم نہیں کیا، تو کمیونٹی کے معززین اسے کہتے ہیں کہ وہ ایک فلاحی ادارے کو امداد دے کر اپنی غلطی کا ازالہ کرے۔

2. رفاہی کاموں میں حصہ لینا:

خلاف ورزی کرنے والے کو پابند کیا جاسکتا ہے کہ وہ عوامی فلاح کے لیے عملی کام کرے، جیسے صفائی مہم میں حصہ لینا، شجر کاری کرنا، یا کسی مقامی کمیونٹی پروجیکٹ میں خدمت انجام دینا۔

مثال: ایک نوجوان نے کسی کمیونٹی جگہ کو نقصان پہنچایا، تو اسے کہا جاتا ہے کہ وہ کمیونٹی سینٹر کی صفائی میں حصہ لے یا شجر کاری مہم میں شامل ہو۔

3. عوامی آگاہی مہم:

خلاف ورزی کرنے والے سے کہا جاسکتا ہے کہ وہ کسی سماجی مسئلے پر آگاہی مہم چلائے، مثلاً تعلیم کی اہمیت، ماحولیاتی تحفظ، یا ٹریفک قوانین کی پابندی پر۔

مثال: کسی ڈرائیور نے ٹریفک قوانین کی خلاف ورزی کی، تو اسے کہا جاتا ہے کہ وہ ٹریفک قوانین پر اسکول میں لیکچر دے یا آگاہی کے پمفلٹ تقسیم کرے۔

4. کمیونٹی سہولت فراہم کرنا:

کسی شخص یا ادارے کو معاہدہ توڑنے کے بدلے میں کمیونٹی کو سہولت فراہم کرنے کی ذمہ داری دی جاسکتی ہے، جیسے پانی کی ٹینکی لگوانا، فلاحی جگہ پر پیٹ کروانا، یا اسکول میں مفت خدمات دینا۔

مثال: ایک تعمیراتی کمپنی نے معاہدے کی خلاف ورزی کی، تو کمیونٹی کے کہنے پر وہ کسی مقامی اسکول کے لیے کلاس روم تعمیر کرتی ہے۔ اسلام میں معافی اور توبہ کی گنجائش موجود ہے، اور سماجی ذمہ داری کو معاہدے کی خلاف ورزی کی تلافی کا ایک مثبت طریقہ سمجھا جاسکتا ہے، بشرطیکہ:

1. یہ دباؤ انصاف اور نیکی کے اصولوں کے مطابق ہو۔

2. فریق کو زبردستی نہ کی جائے بلکہ اسے احساس دلایا جائے کہ اس کے عمل کا ازالہ ضروری ہے۔

شرائط:

سماجی ذمہ داری ایسے کام پر عائد کی جائے جو فائدہ مند ہو اور جس سے فریق کے عزت نفس مجروح نہ ہو۔

یہ کام دوسرے افراد یا اداروں کو نقصان پہنچائے بغیر ہو۔

نوآمد:

1. خلاف ورزی کرنے والے کو اپنی غلطی کا احساس ہوتا ہے اور وہ آئندہ محتاط رہتا ہے۔

2. کمیونٹی یا معاشرے کو فائدہ پہنچتا ہے۔

3. قانونی تنازعات اور جرمانوں سے گریز ہوتا ہے۔

4. تعلقات بہتر اور سازگار رہتے ہیں۔

سماجی ذمہ داری یا خدمت معاہدے کی خلاف ورزی کے ازالے کا ایک مثبت اور اخلاقی طریقہ ہے، جو نہ صرف فریقین کے لیے مفید ہے بلکہ معاشرے میں خیر اور بھلائی کو فروغ دیتا ہے۔

8: قانونی معاہدہ (Binding Agreement):

پراپرٹی کے کاروبار میں شرعی اصولوں پر مبنی قانونی معاہدہ (Binding Agreement) ایک اہم ذریعہ ہو سکتا ہے تاکہ فریقین کے حقوق و فرائض کو واضح طور پر بیان کیا جاسکے اور خلاف ورزی کی صورت میں عدالتی نظام کے تحت انصاف حاصل کیا جاسکے۔ ایسے معاہدے مالی جرمانوں اور دیگر مسائل سے بچاؤ میں مددگار ثابت ہو سکتے ہیں۔ ذیل میں وضاحت اور مثالیں دی گئی ہیں:

1. پراپرٹی خرید و فروخت معاہدہ (Sale Agreement): پراپرٹی خرید و فروخت سے پہلے دونوں فریقین کے درمیان ایک تحریری معاہدہ کیا جائے جس میں قیمت، ادائیگی کا طریقہ، قبضے کی تاریخ، اور قانونی تقاضے درج ہوں۔

مثال: ایک شخص نے 10 لاکھ روپے میں پراپرٹی خریدنے کا معاہدہ کیا۔ معاہدے میں طے کیا گیا کہ 50 فیصد رقم ایڈوانس میں ادا کی جائے گی اور باقی رقم پراپرٹی کی منتقلی کے وقت۔

اگر بیچنے والا پراپرٹی وقت پر منتقل نہ کرے تو خریدار شرعی کونسل یا عدالت میں جا کر کیس کر سکتا ہے۔

اس معاہدے میں خلاف ورزی کی صورت میں مالی جرمانے کے بجائے پہلے سے طے شدہ شرعی حل شامل کیا جاسکتا ہے۔

نوآمد:

1. مالی جرمانے سے بچاؤ: شرعی معاہدے میں مالی جرمانے کے بجائے ایسے متبادل شامل کیے جاسکتے ہیں جو شریعت کے مطابق ہوں، مثلاً نقصان کی تلافی یا ایڈوانس رقم کی واپسی۔

2. عدالتی تحفظ:

معاہدہ قانونی طور پر رجسٹرڈ ہو تو فریقین عدالتی یا شرعی کونسل کے ذریعے اپنے حقوق کا تحفظ حاصل کر سکتے ہیں۔

3. اعتماد کی بحالی:

معاہدے کی وضاحت اور اس پر عملدرآمد دونوں فریقین کے لیے اطمینان اور اعتماد کو یقینی بناتے ہیں۔

اس طرح شرعی اصولوں پر مبنی معاہدے پراپرٹی کے کاروبار میں مالی اور قانونی پیچیدگیوں سے بچنے کے لیے ایک بہترین ذریعہ ہیں۔

9. تسلیم شدہ مالی نقصان کی تلافی: حنفی فقہ میں عمومی طور پر کسی شخص سے مالی جرمانہ لینا جائز نہیں سمجھا جاتا، کیونکہ اس میں سود یا ظلم کا

شبه ہو سکتا ہے۔ تاہم، تسلیم شدہ مالی نقصان کی تلافی ایک مختلف معاملہ ہے، اور فقہاء نے اس کی اجازت دی ہے بشرطیکہ یہ نقصان

حقیقی ہو اور ثبوت کے ساتھ ثابت کیا جاسکے۔ اسلامی فقہ میں مالی نقصان کی تلافی کے لیے مختلف طریقے اور مثالیں موجود ہیں، جن میں

سے ایک اہم مثال "دیت" (خون بہا) کی ہے جو کسی شخص کے قتل یا جرح کی صورت میں دی جاتی ہے۔ چنانچہ قرآن کریم میں اللہ تعالیٰ

فرماتے ہیں۔ "وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا خَطَأً وَمَنْ قَتَلَ مُؤْمِنًا خَطَأً فَتَحْرِيرُ رَقَبَةٍ مُؤْمِنَةٍ وَدِيَةٌ مُسَلَّمَةٌ إِلَىٰ أَهْلِهِ" ¹¹

ترجمہ: "اور کوئی مومن شخص کسی دوسرے مومن کو قتل نہیں کرتا، مگر غلطی سے۔ اور جو شخص غلطی سے کسی مومن کو قتل کرے، تو وہ ایک مومن غلام آزاد کرے گا اور مقتول کے وارثوں کو دیت دے گا۔"

شرائط:

حقیقی نقصان کی شرط: نقصان وہی ہو گا جو تاخیر کی وجہ سے حقیقی طور پر پیش آیا ہو، اور جس کا ثبوت دیا جاسکے۔ مثلاً کوئی قانونی کارروائی (مثلاً نوٹس، وکیل کی فیس وغیرہ) جس پر خرچ ہو اہو۔

کاغذی کارروائی پر خرچ:

اگر کسی نے معاہدے کی خلاف ورزی پر قانونی کارروائی کی، جیسے کہ نوٹس بھیجنے یا عدالت میں مقدمہ کرنے پر خرچ ہوا، تو ان اخراجات کی تلافی جائز ہے۔

مثال: وکیل کی فیس، نوٹس کی ڈاک خرچ وغیرہ۔

شرائط:

1: نقصان کا براہ راست تعلق ادائیگی کی تاخیر سے ہونا چاہیے۔

2: نقصان ثابت شدہ ہونا ضروری ہے (مثلاً سیدس، قانونی نوٹس، یا کوئی معاہدہ)۔

3: یہ رقم جرمانے کے طور پر نہ ہو، بلکہ صرف نقصان کی تلافی ہو۔

حنفی فقہ میں، حقیقی نقصان کی تلافی کا اصول "الضرر يزال" یعنی "نقصان کو ختم کیا جانا چاہیے" پر مبنی ہے۔

10. اخلاقی ضمانت (Moral Commitment)

پراپرٹی کے کاروبار میں مالی جرمانے کے بجائے اخلاقی ضمانت کا تصور ایک متبادل طریقہ ہے، جس میں معاہدے کی خلاف ورزی کرنے والے کو کسی مالی نقصان یا جرمانے کے بجائے سماجی یا اخلاقی دباؤ کا سامنا کرنا پڑتا ہے۔ اس طریقے میں مالی تلافی کی جگہ ساکھ یا عزت کو اہمیت دی جاتی ہے، جو کاروباری حلقے میں کسی فرد کی بقا کے لیے ضروری ہے۔

یہ طریقہ کیسے کام کرتا ہے؟

1. معاہدے میں اخلاقی ضمانت شامل کرنا:

معاہدے کے آغاز میں دونوں فریق یہ طے کرتے ہیں کہ اگر کوئی فریق معاہدے کی خلاف ورزی کرے گا، تو اسے اپنی کمیونٹی، کاروباری حلقے، یا متعلقہ ایسوسی ایشن کے سامنے اپنی خلاف ورزی کی وضاحت پیش کرنا ہوگی۔

2. سماجی دباؤ:

معاہدے کی خلاف ورزی کرنے والے شخص کو اس بات پر مجبور کیا جاتا ہے کہ وہ کمیونٹی یا کاروباری حلقے کے افراد کے سامنے اپنی تاخیر یا ناکامی کی وجوہات بیان کرے۔

مثال: پراپرٹی ڈیلرز کی کوئی ایسوسی ایشن یا گروپ ہو سکتا ہے جہاں خلاف ورزی کرنے والا شخص اپنی وضاحت پیش کرے گا۔

3. عزت اور ساکھ کا تحفظ:

کاروباری دنیا میں ایک شخص کی عزت یا ساکھ اس کے اعتماد اور کامیابی کی بنیاد ہوتی ہے۔ جب کوئی شخص اپنی کمیونٹی کے سامنے وضاحت دینے پر مجبور ہوتا ہے، تو یہ اس کے لیے ایک طرح کا اخلاقی دباؤ بن جاتا ہے، کیونکہ اسے اپنی ساکھ خراب ہونے کا خدشہ ہوتا ہے۔

4. بدنامی کا خوف:

اگر ایک شخص اپنی وضاحت دینے میں ناکام رہتا ہے یا کمیونٹی اس کے دلائل کو غیر تسلی بخش قرار دیتی ہے، تو اس کی کاروباری ساکھ متاثر ہو سکتی ہے۔ اس سے نہ صرف اس کا اعتبار کم ہوتا ہے بلکہ مستقبل میں دوسرے کاروباری افراد اس کے ساتھ معاملات کرنے میں ہچکچاتے ہیں۔

1.1 پابندی (Restriction on Future Deals)

پراپرٹی کے کاروبار میں مالی جرمانے کے بجائے معاہدے کی خلاف ورزی پر "مستقبل کے معاہدوں میں پابندی" (Restriction in Future Deals) ایک منفرد اور مؤثر سزا ہے، جو مالی نقصان کے بجائے سماجی اور کاروباری اعتماد پر مبنی ہوتی ہے۔ اس طریقے میں معاہدے کی خلاف ورزی کرنے والے فریق کو ایک خاص مدت کے لیے پراپرٹی کے نئے معاہدوں یا کاروباری معاملات میں شامل ہونے سے روک دیا جاتا ہے۔ یہ پابندی عموماً پراپرٹی ڈیلرز کی ایسوسی ایشنز، کاروباری حلقوں، یا کمیونٹی کے اجتماعی فیصلے کے تحت نافذ کی جاتی ہے۔

جب ایک فریق معاہدے کی شرائط پوری کرنے میں ناکام رہتا ہے، جیسے وقت پر ادائیگی نہ کرنا یا معاہدے کو بلا جواز منسوخ کرنا، تو متعلقہ کاروباری حلقے اس کے خلاف کارروائی کرتے ہیں۔ پابندی کی مدت، مثلاً 6 ماہ یا ایک سال، کے دوران یہ شخص یا کمپنی کسی نئے معاہدے میں شرکت نہیں کر سکتی۔ اس کا مطلب یہ ہے کہ وہ اپنی پراپرٹی بیچنے، خریدنے، یا کرائے پر دینے کے لیے قانونی طور پر یا اخلاقی طور پر مارکیٹ سے باہر ہو جاتا ہے۔ چنانچہ مجلہ الاحکام الشرعیہ میں ہے: "لا یمنع أحد من التصرف فی ملکہ ابداً، إلا إذا أضر بغيره ضرراً فاحشاً"¹²

ترجمہ: "کسی کو بھی اپنی ملکیت میں تصرف کرنے سے کبھی منع نہیں کیا جائے گا، سوائے اس کے کہ وہ کسی دوسرے کو شدید نقصان (ضرر فاحش) پہنچائے۔"

وقت تک نہیں روکا جا سکتا جب تک کہ اس کا عمل دوسروں کے لیے ضرر فاحش (شدید نقصان) کا سبب نہ بنے۔ پراپرٹی کے کاروبار میں معاہدے کی خلاف ورزی کے نتیجے میں دوسروں کے حقوق، اعتماد، اور کاروباری معاملات کو نقصان پہنچتا ہے، جو ضرر فاحش کی مثال ہے۔ اس نقصان سے بچنے کے لیے مالی جرمانے کے بجائے "مستقبل کے معاہدوں میں پابندی" جیسی سماجی اور اخلاقی سزا مؤثر ہے۔ یہ پابندی، جو عموماً کاروباری حلقوں یا کمیونٹی کے اجتماعی فیصلے سے نافذ ہوتی ہے، خلاف ورزی کرنے والے کو آئندہ معاہدوں میں شامل ہونے سے روکتی ہے اور اعتماد بحال رکھنے میں مددگار ہوتی ہے

اثرات:

1. معاشرتی اور کاروباری دباؤ:

پابندی کا سب سے بڑا اثر یہ ہوتا ہے کہ فرد یا ادارہ اپنی ساکھ کھو بیٹھتا ہے۔ کاروباری حلقے میں اعتماد ختم ہونے کی وجہ سے دوسرے لوگ ان کے ساتھ لین دین کرنے سے گریز کرتے ہیں۔

2. مالی نقصان:

اگر کسی شخص پر پابندی عائد ہو جائے، تو وہ پراپرٹی کے لین دین سے ہونے والے ممکنہ منافع سے محروم ہو جاتا ہے، جو اس کے لیے ایک بڑا مالی نقصان ثابت ہوتا ہے۔

3. معاہدے کی اہمیت پر زور:

یہ اقدام دیگر فریقین کو بھی معاہدے کی پابندی کا درس دیتا ہے اور کاروباری حلقے میں ایک مثال قائم کرتا ہے۔
مثال:

فرض کریں ایک خریدار نے پراپرٹی کے لیے معاہدہ کیا لیکن وقت پر ادائیگی کرنے میں ناکام رہا اور بیچنے والے کو نقصان اٹھانا پڑا۔ پراپرٹی ڈیلرز کی ایسوسی ایشن یا کمیونٹی اجلاس میں فیصلہ کیا گیا کہ اس خریدار کو آئندہ 6 ماہ تک کسی پراپرٹی کی خرید و فروخت میں شامل نہیں ہونے دیا جائے گا۔ نتیجتاً، یہ خریدار مستقبل کے معاہدوں میں حصہ لینے سے محروم ہو گیا اور اسے اپنی سادھ کی بحالی کے لیے اضافی محنت کرنا پڑی۔

خلاصہ کلام یہ نکلا کہ یہ سماجی اور مالی دباؤ کا سامنا کرنے پر مجبور کرتی ہے۔ یہ نہ صرف معاہدے کی پاسداری کو فروغ دیتی ہے بلکہ کاروبار میں شفافیت اور اعتماد کو بھی بڑھاتی ہے۔

12. پبلک معذرت (Public Apology)

پراپرٹی کے کاروبار میں مالی جرمانے کے متبادل کے طور پر "پبلک معافی" (Public Apology) ایک انوکھا اور مؤثر طریقہ ہے، جس میں معاہدے کی خلاف ورزی کرنے والے فریق کو عوامی سطح پر اپنی غلطی تسلیم کرنے اور معافی مانگنے کا پابند کیا جاتا ہے۔ یہ سماجی نقصان کے بجائے اخلاقی اور سماجی دباؤ پر مبنی ہوتی ہے، جس کا مقصد خلاف ورزی کرنے والے کو اپنی غلطی کا احساس دلانا اور دوسروں کے سامنے اس کی سادھ کو متاثر کرنا ہے۔

1. عوامی سطح پر معافی مانگنے کا طریقہ:

معاہدے کی خلاف ورزی کرنے والے فریق کو کسی پراپرٹی ڈیلرز ایسوسی ایشن، کاروباری کمیونٹی کے اجلاس، یا کسی مقامی عوامی فورم پر اپنی غلطی کا اعتراف کرنے کے لیے کہا جاتا ہے۔

وہ اپنی تاخیر، ناکامی، یا معاہدے کی خلاف ورزی کی وجوہات بیان کرتا ہے۔

اس کے بعد وہ عوامی طور پر معافی مانگتا ہے اور یقین دہانی کراتا ہے کہ آئندہ ایسی غلطی نہیں ہوگی۔

2. اخلاقی دباؤ:

عوامی معافی کی صورت میں خلاف ورزی کرنے والے پر سماجی اور اخلاقی دباؤ آتا ہے، کیونکہ اسے اپنی کمیونٹی یا کاروباری حلقے کے سامنے اپنی ناکامی کو تسلیم کرنا پڑتا ہے۔ یہ عمل اس کے لیے شرمندگی اور آئندہ معاہدوں کے لیے محتاط ہونے کی ترغیب دیتا ہے۔
مثال:

فرض کریں، ایک خریدار نے پراپرٹی کے لیے معاہدہ کیا لیکن وقت پر ادائیگی کرنے میں ناکام رہا، جس کی وجہ سے بیچنے والے کو نقصان ہوا۔ معاملہ پراپرٹی ڈیلرز ایسوسی ایشن کے سامنے پیش کیا گیا، جہاں یہ فیصلہ کیا گیا کہ خریدار عوامی فورم پر اپنی غلطی کا اعتراف کرے

اور معافی مانگے۔ خریدار نے ایک اجلاس میں اپنی تاخیر کی وضاحت کی اور معافی مانگی، جس سے وہ اخلاقی دباؤ کا شکار ہوا اور اپنی ساکھ بحال کرنے کی کوشش کرنے لگا۔

یہ تمام متبادل صورتیں پر اپرٹی کے کاروبار میں مالی جرمانے کے بغیر معاملات حل کرنے کے لیے کارآمد ہیں اور اسلامی قوانین کے مطابق انصاف، دیانت اور شفافیت کے اصولوں کو یقینی بناتی ہیں۔

13: لائسنس کی منسوخی:

پر اپرٹی کے کاروبار میں مالی جرمانے کے بجائے لائسنس کی منسوخی سزا کا ایک مؤثر متبادل طریقہ ہے، جو خلاف ورزی کرنے والے ڈیلر یا ایجنٹ کو کاروبار جاری رکھنے سے روک دیتا ہے۔ یہ اقدام خاص طور پر اس وقت کیا جاتا ہے جب کسی فرد کی سرگرمیاں بار بار قانون کی خلاف ورزی کا باعث بنتی ہوں یا اس کے اقدامات سے عوام یا حکومت کو نقصان پہنچا ہو۔ لائسنس کی منسوخی کا مطلب ہے کہ متعلقہ فرد قانونی طور پر پر اپرٹی کا کاروبار کرنے کا حق کھو دیتا ہے، جس کے نتیجے میں وہ نہ صرف کاروباری مواقع سے محروم ہو جاتا ہے بلکہ اس کی ساکھ بھی بری طرح متاثر ہوتی ہے۔ یہ سزا ان افراد کے لیے ایک روک کا کام کرتی ہے جو غیر قانونی سرگرمیوں میں ملوث ہوتے ہیں، کیونکہ لائسنس منسوخی ایک طویل مدتی پابندی ہے جس کے اثرات مالی جرمانے سے زیادہ سنگین ہو سکتے ہیں۔ اس کا مقصد پر اپرٹی کے کاروبار میں شفافیت اور قانون کی پاسداری کو یقینی بنانا ہے، تاکہ یہ شعبہ غیر قانونی سرگرمیوں سے محفوظ رہے اور عوام کا اعتماد بحال ہو۔

حوالہ جات

¹ سورة البقرة 02:280

² بخاری، صحیح بخاری، کتاب البیوع، باب السُّهُولَةِ وَالسَّمَاخَةِ فِي الشِّرَاءِ وَالْبَيْعِ، وَمَنْ طَلَبَ حَقًّا فَلْيَطْلُبْهُ فِي عَفَافٍ، حدیث نمبر 2076

³ بخاری، صحیح بخاری، کتاب الأیمان والنذور، باب النَّذْرِ فِي الطَّاعَةِ، حدیث نمبر 6696

⁴ درر الحکام فی شرح مجلة الأحكام (309/1)

⁵ علامہ شامی، ابن عابدین، محمد امین بن عمر بن عبد العزیز، حاشیہ رد المختار علی الدر المختار شرح تنویر الأبصار، ج 5، ص 307، الناشر دار الفکر

بیروت

⁶ سورة النساء 04:34

⁷ بخاری، محمد بن اسماعیل، الجامع الصحیح البخاری، کتاب الأدب، باب الرِّفْقِ فِي الْأَمْرِ كُلِّهِ حدیث: 6025

⁸ سورة التوبة 09:118

⁹ سورة النساء (4:34)

¹⁰ سورة الانبياء 21:79

¹¹ سورة النساء 04:92

¹² (شرح المجلة، ص: 257، (رقم المادة: 1197)، مكتبة حنفيه كونته